

सेवानिवृत्त स्थापत्य अभियंता यांना
कंत्राटदार म्हणून प्रथमतः निविदा
भरताना अनुभवाचे प्रमाणपत्र सादर
करण्यापासून सूट मिळणेबाबत...

महाराष्ट्र शासन
सार्वजनिक बांधकाम विभाग
शासन परिपत्रक क्र. संकीर्ण-०८/२०१५/प्र.क्र.१५१/इमारती-२
मंत्रालय, मुंबई ४०० ०३२
दिनांक:- २१/११/२०१५

वाचा :- १) शासन निर्णय क्र. सीएटी-०८/०८/प्र.क्र.१३९/इमारती-२ दिनांक ५/१२/२००८

शासन परिपत्रक :-

उपरोक्त शासन निर्णयाद्वारे शासकीय व निमशासकीय सेवेतील निवृत्त झालेल्या अभियंत्यांना कंत्राटदार म्हणून खालीलप्रमाणे नोंदणी देण्यात येते :-

- (अ) कार्यकारी अभियंता पदापेक्षा निम्न पदावरून सेवानिवृत्त झालेल्या स्थापत्य अभियंत्यांना वर्ग-५ मध्ये व विद्युत अभियंत्यांना वर्ग-ब-१ मध्ये नोंदणी देण्यात येते.
- (ब) कार्यकारी अभियंता व त्यापेक्षा उच्च पदावरून सेवानिवृत्त झालेल्या स्थापत्य अभियंत्यांना वर्ग-४ मध्ये व विद्युत अभियंत्यांना वर्ग-ब मध्ये नोंदणी देण्यात यावी.

२. शासनाच्या असे निदर्शनास आणून देण्यात आले आहे की, उपरोक्तप्रमाणे नोंदणी प्राप्त निवृत्त अभियंता कंत्राटदारांना प्रथम निविदा भरताना अनुभवाचा दाखला नसल्याने निविदा प्रक्रियेतून वगळण्यात आले आहे.

३. वरील वस्तुस्थिती लक्षात घेता, शासन याबाबत असा निर्णय घेत आहे की, शासकीय व निमशासकीय सेवेतील निवृत्त झालेल्या नोंदणीकृत अभियंता कंत्राटदारांना शासकीय सेवेतील अनुभवाच्या आधारे प्रथम निविदा भरताना प्रत्यक्ष काम केल्याच्या अनुभवाच्या दाखल्याची निविदा प्रक्रियेत आवश्यकता नाही. तसेच आवश्यक यंत्रसामुग्री बाबत देखील पूर्णपणे शिथिलता देण्यात येत आहे.

४. अशा निवृत्त अभियंता कंत्राटदारांना वरील बाब वगळता अन्य प्रचलित निविदा नियम लागू राहतील.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१५११२११२००१६५५१८ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.मु.उत्तरवार)

कार्यासन अधिकारी

प्रत,

- १) मा. मंत्री (सा.बां) यांचे खाजगी सचिव
- २) अपर मुख्य सचिव (सा.बां)/सचिव (बांधकामे)/सचिव (रस्ते), सा.बां.विभाग यांचे स्वीय सहाय्यक
- ३) सर्व मुख्य अभियंते, सा.बां.विभाग
- ४) सर्व अधीक्षक अभियंते, सार्वजनिक बांधकाम मंडळ
- ५) संचालक, उपवने व उद्याने, मुंबई
- ६) सर्व कार्यकारी अभियंते, सा.बां.विभाग इमारती-२ कार्यासन संग्रहार्थ (निवडनस्ती).